

अमर उजाला

Fatehpur News: नकली पाइप बेचने वाले को धरा



फतेहपुर। ब्रांडेड कंपनी की टीम ने अपनी कंपनी के नाम से नकली पाइप बेचने वाले को दुकानदार को पकड़ा है। दुकानदार के खिलाफ कॉपी राइट एक्ट के तहत सोमवार को प्राथमिकी दर्ज कराई गई है।

दिल्ली की एक पाइप कंपनी के विधिक सहायक कुलदीप सिंह ने पुलिस को बताया कि थरियांव के मंडासराय नौबस्ता में कंपनी के नाम से नकली पाइप बेचने की खबर मिली। उन्होंने सोमवार शाम अपनी टीम के तकनीकी विशेषज्ञ मोहित, संतोष और थरियांव पुलिस टीम के साथ नौबस्ता मंडा सराय स्थित अशोक ट्रेडर्स की दुकान पहुंचे। दुकान के संचालक सलेमपुर गांव निवासी अमन के दुकान में पाइपों की जांच की गई। कंपनी के नाम से नकली पाइप दुकान में बरामद हुए। प्रभारी निरीक्षक राजेंद्र सिंह ने बताया कि नकली पाइप बेचने के आरोप में अमन के खिलाफ कंपनी की ओर से प्राथमिकी दर्ज कराई गई है। जांच की जा रही है।

Source: <https://www.amarujala.com/uttar-pradesh/fatehpur/fake-pipe-seller-arrested-fatehpur-news-c-217-1-skn1022-148638-2026-02-04>